

مسافرینِ آخرت انا لله وانا الیہ راجعون

حضرت مولانا سید عطاء الحسن بخاری مدظلہ کے ساموں زاد جواں سال سید محمد طیب بخاری ۲۰ جون ۱۹۹۳ء کو گجرات میں نامعلوم ششی القلب قاتلوں کے ہاتھوں قتل ہو گئے۔ وہ محکمہ تعلیم میں ملازم تھے۔ دفتر سے گھر جا رہے تھے کہ بازار میں انہیں گولی کا نشانہ بنا دیا گیا۔ اور وہ چند گھنٹوں بعد زخموں کی تاب نہ لا کر ہسپتال میں انتقال کر گئے۔ حضرت امیر شریعت رحمہ اللہ کے رفیق خاص مولانا محمد یسین مدظلہ (نائب مستم جامعہ قاسم العلوم ملتان) کے والد ماجد حاجی عبدالرحمن صاحب ۷۱ جون کو تقریباً ایک سو چھ برس کی عمر میں ملتان میں انتقال کر گئے۔ حضرت امیر شریعت کے انتہائی مخلص کارکن امیر بخش مرحوم کے فرزند اور قاری کریم نواز صاحب (مقیم مدینہ منورہ) کے بھائی حافظ رحیم بخش صاحب ملتان میں وفات پا گئے وہ انتہائی صلح اور پابندہ صوم و صلوة تھے۔ ڈسٹرکٹ جیل ملتان کے خطیب اور ہمارے محترم رفیق جناب قاری عبداللطیف صاحب (مقیم مدینہ منورہ) کے بچا زاد قاری محمد امین صاحب عید کے روز ملتان میں رحلت فرما گئے۔

ہمارے رفیق فکر اور نوجوان محقق محمد عمر فاروق صاحب کے خالہ زاد جناب مظہر الحق صاحب تہ گنگ میں انتقال کر گئے۔ وہ اپنے خاندان کے واحد کفیل تھے۔ ان کی تین کم سن بچیاں اور ایک بیٹا اپنے شفیق والد سے ہمیشہ کے لئے محروم ہو گئے ہیں۔ مرحوم ادارہ کے بہت ہی مخلص معاون تھے اور دین کا در رکھنے والے ایک صلح نوجوان تھے۔

بستی مولویاں (رحیم یار خان) میں ہمارے کرم فرما مولوی نعیم اللہ صاحب کے جواں سال بھانجے کا ۱۸ جون کو انتقال ہو گیا۔

لاہور میں خاندان امیر شریعت کے قدیم کرم فرما اور ادارہ نقیب کے معاون خاص محترم میاں محمد اسلم جان مجددی مدظلہ کی ہمشیرہ، ان کے برادر نسبتی مولانا قاری عبدالرشید اور قاری صاحب کی ہمشیرہ انتقال کر گئے۔ محترم میاں صاحب کو یکے بعد دیگرے تین صدموں سے دوچار ہونا پڑا۔ واضح رہے کہ قاری عبدالرشید مرحوم، قاری عبدالحمید مرحوم کے بھائی حضرت مولانا نور محمد لدھیانوی (مرتب نورانی قاعدہ) کے پوتے تھے۔

مجلس احرار اسلام کے مبلغ مولانا محمد مغیرہ کے استاذ زادہ حافظ خالد صاحب (گنگلی صلح و باہمی) رحلت فرما گئے۔ وہ ایک صلح انسان تھے۔ ان کے وجود سے علاقہ بھر کے مسلمانوں کو بہت دینی فائدہ پہنچا۔ اور قرآن کریم کی تعلیم عام ہوئی۔

قارئین سے درخواست ہے کہ وہ تمام مرحومین کی مغفرت اور درجات کی بلندی کے لئے دعاؤں اور ایصالِ ثواب کا خاص اہتمام فرمائیں۔ اللہ تعالیٰ سب کے حال پر رحم فرمائے اور بہتی رضا نصیب فرمائے۔ اراکین ادارہ

پسماندگان کے غم میں شریک ہیں اللہ تعالیٰ تمام مہرجین کے ساتھ حسنِ آخرت کا معاملہ فرمائے اور لواحقین کو صبر عطا فرمائے۔ (آمین)

ادارہ



جلال پور پیروالہ میں نقیب ختمِ نبوت کے معاون اور ہمارے دیرزنہ کرم فرما محترم عبدالرحمن جامی کی والدہ ماجدہ، دادی صاحبہ اور ان کی اہلیہ علیل ہیں۔ خود جامی صاحب بھی کئی عوارض میں مبتلا ہیں۔
ظاہر پیر میں مجلسِ احرارِ اسلام کے دیرزنہ معاون محترم حافظ ارشاد احمد دیوبندی صاحب کی بیٹی شدید علیل ہیں۔

ہمارے معاون اور مخلص و ہمدرد حاجی محمدین صاحب (ساکن مکہ کھوٹ تلہ گنگ) دل کے عارضہ میں مبتلا ہیں۔
قارئین سے درخواست ہے کہ وہ تمام مریضوں کی شفا یابی کے لئے دعا فرمائیں۔

ادارہ



طلباء و علماء اور عامۃ الناس کے لئے یکساں افادیت کی حامل دینی و تحقیقی کتب

مقاوم صحابہ و اہلبیت (مقالہ خصوصی) ————— 3 روپے

امیر المؤمنین سیدنا ابوبکر صدیقؓ (مقالہ خصوصی) ————— 4 روپے

امیر المؤمنین سیدنا عمرؓ (مقالہ خصوصی) ————— 3 روپے

بخاری ایکڑمی دار بنی ہاشم، مہربان کالونی ملتان